

डा0 राम मनोहर लोहिया अवध वि0वि0, फैजाबाद

दिनांक : 14.06.2017

प्रेस विज्ञप्ति (निःशुल्क प्रकाशनार्थ)

कुलपति गुरुवार से करेंगे परिसर में स्वच्छता अभियान की शुरुआत

कुलपति प्रो0 मनोज दीक्षित की पहल पर कल दिनांक 15.06.2017 से विश्वविद्यालय परिसर के समाज कार्य विभाग के छात्र/छात्राओं के साथ-साथ एन0एस0एस0 तथा एन0सी0सी0 स्वयंसेवक प्रातः 10:30 बजे स्वच्छता के प्रति जागरुकता अभियान की शुरुआत करेंगे।

परिसर के एन0एस0एस0 कार्यक्रम प्रभारी डा0 विनय मिश्रा ने बताया कि इस अभियान का नेतृत्व कुलपति स्वयं करेंगे और स्वयंसेवक छात्र/छात्राओं के साथ परिसर एवं प्रशासनिक भवन के विभिन्न विभागों में पहुंचकर लोगो को स्वच्छता के प्रति जागरुक करेंगे। इस अवसर पर छात्र/छात्राओं द्वारा कुलपति की अगुवाई में एक रैली भी निकाली जाएगी तथा जैविक कचड़ा और अजैविक कचड़े को पृथक-पृथक एकत्रित करने के लिए हरे और नीले रंग के डस्टबिन भी वितरित किए जाएंगे।

विश्वविद्यालय के कुलसचिव एस0एल0 पाल ने बताया कि स्वच्छता अभियान के अंतर्गत पूर्व में ही एक अधिसूचना जारी करते हुए विश्वविद्यालय परिसर में पालीथन और तम्बाकू उत्पादों का प्रयोग प्रतिबंधित किया जा चुका है। इसी क्रम में कुलपति प्रो0 दीक्षित ने स्वयं छात्र/छात्राओं को स्वच्छता के प्रति जिम्मेदारी का एहसास कराने तथा प्रेरित करने के उद्देश्य से इस अभियान की कमान स्वयं संभाल ली है।

मीडिया प्रभारी